

राज्यसभा द्विवार्षिक निर्वाचन, 2022
इंडियन नेशनल कांग्रेस उम्मीदवार श्री विवेक कृष्ण तन्खा ने भरा नामांकन -पत्र

भोपाल, दिनांक 30 मई, 2022

मध्य प्रदेश से राज्यसभा के लिए रिक्त होने वाले तीन स्थानों की पूर्ति हेतु द्विवार्षिक निर्वाचन के लिए पांचवें कार्य दिवस पर इंडियन नेशनल कांग्रेस की ओर से घोषित हुए उम्मीदवार श्री विवेक कृष्ण तन्खा ने रिटर्निंग ऑफिसर श्री अवधेश प्रताप सिंह के समक्ष अपना नामांकन पत्र नामांकन पत्र दाखिल किया। श्री तन्खा ने नामांकन पत्र के चार सेट प्रस्तुत किए।

उल्लेखनीय है मध्य प्रदेश से रिक्त होने वाली राज्यसभा की तीन सीटों के लिए निर्वाचन होना है। राज्यसभा सदस्य श्री विवेक कृष्ण तन्खा, श्रीमती संपतिया उइके एवं श्री एम जे अकबर का कार्यकाल **29 जून, 2022** को समाप्त हो रहा है।

राज्यसभा द्विवार्षिक, **2022** के अंतर्गत रिक्त होने वाली तीन सीटों के लिए **24 मई, 2022** को अधिसूचना जारी की गई थी। नामांकन पत्रों की जांच दिनांक **1 जून, 2022** अपराह्न **2:00** बजे से की जाएगी। नाम वापसी की प्रक्रिया दिनांक **03 जून 2022** को अपराह्न **3:00** बजे तक चलेगी। यदि आवश्यक हुआ तो मतदान **10 जून, 2022** को प्रातः **9:00** बजे से अपराह्न **4:00** बजे तक होगा और उसी दिन शाम **5:00** बजे से मतगणना संपन्न होगी।

वि.स./ज.स./22

(नरेन्द्र मिश्रा)

अवर सचिव